

‘सामान्य दिनों की यातायात व्यवस्था’

हरिद्वार एक महत्वपूर्ण तीर्थ नगरी है, जिसमें अत्यधिक संख्या में श्रद्धालुओं का आवागमन निरंतर बना रहता है। कुम्भ नगरी हरिद्वार से दो राष्ट्रीय राजमार्ग क्रमशः 58 व 74 निकलते हैं, जिनमें सामान्य दिनों में भी अत्यधिक संख्या में वाहनों की आवाजाही रहती है। सामान्य दिनों में लगभग 1500–2000 छोटी गाड़ियाँ, 1000 के करीब विभिन्न राज्यों की रोड़वेज बसें, 2000 के करीब कॉन्ट्रेक्ट कैरैज, 500–800 के करीब टैक्सी, सूमो व इतनी ही संख्या में ऑटो व विक्रम हरिद्वार शहर में आवागमन करते हैं। उत्तराखण्ड राज्य निर्माण के पश्चात जनपद हरिद्वार में स्थापित औद्योगिक इकाईयों के कारण सामान्य दिनों में तीन से चार हजार भारी वाहनों जैसे— ट्रक, कैंटर, ट्रेलर आदि की आवाजाही में बढ़ोतरी हुई है। आवासीय कालोनियों के विस्तार से भी स्थानीय वाहनों की संख्या में एकाएक वृद्धि हुई है।

कुम्भ मेला-2010 के दौरान सामान्य दिनों में यातायात व्यवस्था पर्व दिवस के अतिरिक्त, निम्नवत् रहेगी:-

1. दिल्ली, मेरठ, मुजफ्फरनगर, रुड़की की ओर से आने वाले वाहन

बड़े वाहन :-

राष्ट्रीय राजमार्ग-58 मार्ग से आने वाले बड़े वाहन (रोड़वेज बसों को छोड़कर) शंकराचार्य चौराहे से दाहिने मुड़कर हरिराम इन्टर कालेज मैदान में पार्क होंगे। इस पार्किंग स्थल के भर जाने पर ये वाहन बी0एच0ई0एल0 तिराहे से मध्य मार्ग होते हुए धीरवाली पार्किंग स्थल पर पार्क कराये जायेंगे।

विभिन्न राज्य परिवहन निगमों की बसें हाइवे से आकर ऋषिकुल पुल पार कर ऋषिकुल पर बने उत्तराखण्ड राज्य परिवहन व अन्तर्राज्यीय बस अड्डे पर जायेंगी व इनकी वापसी भी इसी मार्ग से होगी। यदि रा0राजमार्ग पर वाहनों का अधिक दबाव रहता है तो इन बसों को बी0एच0ई0एल0 तिराहे से मध्यमार्ग होते हुए धीरवाली पार्किंग में लाया जायेगा।

छोटे वाहन :-

इस मार्ग से आने वाली समस्त छोटी गाड़ियाँ बहादुराबाद से शंकराचार्य चौराहा होते हुए चण्डी चौक पहुँचेंगी एवं यहाँ से ऋषिकेश मार्ग होते हुये पंतद्वीप/चमगादड़ टापू धोबी घाट में बने बहुमंजिला पार्किंग स्थल एवं आनन्द वन समाधि के पास खाली पड़े मैदान पर पार्क होंगी। इन पार्किंग स्थलों के भर जाने पर अतिरिक्त छोटी गाड़ियों को सिंहद्वार से दाहिने मोड़ कर देशरक्षक होते हुए हरीराम इन्टर कालेज मैदान एवं गायत्रीलोक के पीछे बने अस्थाई पार्किंग स्थल पर पार्क कराया जायेगा। इन पार्किंग स्थलों में पार्क किये गये वाहन राष्ट्रीय राजमार्ग से वापस जायेंगे। उपरोक्त पार्किंग स्थलों के भर जाने की दशा में इन छोटी गाड़ियों को गुरुकुल कॉगड़ी विश्वविद्यालय के मैदान में पार्क करवाया जायेगा।

व्यवसायिक वाहन :-

इस मार्ग से आने वाले समस्त व्यवसायिक वाहन जिनको हरिद्वार से आगे ऋषिकेश, देहरादून अथवा नजीबाबाद की ओर जाना है वह निर्धारित समय पर ही गन्तव्य को जा पायेंगे। आवश्यक सेवायें जैसे— दूध, तेल, गैस आदि के ट्रक/टैंकर पर यह प्रतिबन्ध नहीं होगा। शहर क्षेत्र में यह प्रतिबन्ध 10 जनवरी से 28 फरवरी तक प्रातः 0900 से सांय 0800 बजे तक तथा मार्च/अप्रैल में प्रातः 06.00 बजे से सांय 10.00 बजे तक रहेगा।

2. सहारनपुर की ओर से आने वाले वाहन

बड़े वाहन :-

सहारनपुर मार्ग से आने वाले समस्त बड़े वाहन जो वाया धनौरी या वाया रूड़की होते हुए बहादुराबाद पहुँचेंगे उन्हें हरिराम इन्टर कालेज पर पार्क किया जायेगा। इस मार्ग से आने वाली समस्त रोडवेज बसे भगवानपुर रूड़की, बहादुराबाद से ऋषिकुल पुल पार कर ऋषिकुल पर बने उत्तराखण्ड राज्य परिवहन व अन्तरराज्य बस अड्डे पर पार्क की जायेगी व इनकी वापसी भी इसी मार्ग से होगी। यदि इस मार्ग पर वाहनों का अधिक दबाव रहता है तो इन बसों को बी०एच०ई०एल० तिराहे से मध्यमार्ग होते हुए धीरवाली पार्किंग में लाया जायेगा।

छोटे वाहन :-

उपरोक्त मार्गों से आने वाली समस्त छोटी गाड़ियाँ पंतद्वीप/चमगादड टापू अथवा धोबीघाट पर बने बहुमंजिला पार्किंग स्थल एवं आनन्द वन समाधि के पास खाली पड़े मैदान पर पार्क होंगी। इन पार्किंग स्थलों के भर जाने पर अतिरिक्त छोटी गाड़ियों को सिंहद्वार से दाहिने मोड़ कर देशरक्षक होते हुए हरिराम इन्टर कालेज मैदान एवं गायत्रीलोक के पीछे बने अस्थाई पार्किंग स्थल पर पार्क कराया जायेगा। इन पार्किंग स्थलों में पार्क किये गये वाहन राष्ट्रीय राजमार्ग से वापस जायेंगे। उपरोक्त पार्किंग स्थलों के भर जाने की दशा में इन छोटी गाड़ियों को गुरुकुल कॉगड़ी विश्वविद्यालय के मैदान में पार्क करवाया जायेगा तथा इन गाड़ियों की वापसी राष्ट्रीय राजमार्ग 58 से होगी।

व्यवसायिक वाहन :-

इस मार्ग से आने वाले व्यवसायिक वाहन जिन्हें बहादुराबाद से आगे हरिद्वार, ऋषिकेश, देहरादून अथवा नजीबाबाद के लिए उपरोक्त दिये गये व्यवसायिक वाहनों के निर्धारित समय पर ही आवागमन कर सकेंगे।

3. नजीबाबाद की ओर से आने वाले वाहन

बड़े वाहन :-

इस मार्ग से आने वाले समस्त बड़े वाहन (विभिन्न राज्यों की परिवहन बसें छोड़कर) जिन्हें हरिद्वार रुकना है, वे नीलधारा में बने पार्किंग स्थल पर पार्क की जायेगी। इस पार्किंग के भर जाने पर इन वाहनों को गौरी शंकर पार्किंग स्थल पर पार्क कराया जायेगा। जी०एम०ओ०यू० एवं टी०जी०एम०ओ०यू० की बसें नीलधारा में इनके लिए बने बस अड्डे से ही संचालित होगी।

विभिन्न राज्य परिवहन की बसें चण्डीघाट पुल पार कर दिल्ली बाई पास होते हुये ऋषिकुल नया पुल पार कर रोडवेज व अन्तरराज्य बस अड्डे पर पार्क होगी। इन वाहनों की वापसी ऋषिकुल नया पुल से बायें मुड़कर इसी मार्ग से होंगी।

छोटे वाहन :-

इस मार्ग से आने वाले समस्त छोटे वाहन पंतद्वीप/चमगादड टापू अथवा धोबीघाट पर बने बहुमंजिला पार्किंग स्थल पर पार्क कराये जायेंगे। इन पार्किंग स्थलों के भर जाने पर इन वाहनों को नीलधारा में बने पार्किंग स्थल पर पार्क किया जा सकता है।

व्यवसायिक वाहन :-

इस मार्ग से आने वाले व्यवसायिक वाहन (ईट, बजरी, रेत) भी निर्धारित समय पर ही हरिद्वार अथवा ऋषिकेश, देहरादून के लिए जा सकेंगे।

4. लक्सर की ओर से आने वाले वाहन

इस मार्ग से आने वाले बड़े वाहन, बस आदि जगजीतपुर, देशरक्षक तिराहा, सिंहद्वार होते हुए शंकराचार्य चौक से होते हुए हरिराम आर्य इन्टर कालेज में पार्क होंगी।

छोटे वाहन पंतद्वीप/चमगादड़ टापू अथवा धोबीघाट पर बने बहुमंजिला पार्किंग स्थल पर पार्क होंगे। इन वाहनों की वापसी इसी मार्ग से होगी।

इस मार्ग से आने वाले समस्त व्यावसायिक वाहन (ईट, बजरी, रेत) निर्धारित समय पर ही हरिद्वार शहर में प्रवेश करेंगे।

5. देहरादून, ऋषिकेश की ओर से आने वाले वाहन

बड़े वाहन :-

विभिन्न राज्य परिवहन की बसों को छोड़कर समस्त कॉन्ट्रैक्ट/अन्य बसें अनुगमन मार्ग होते हुए शंकराचार्य चौक से हरिराम इन्टर कालेज पर पार्क होंगी। इन पार्किंग स्थलों के भर जाने पर इन वाहनों को दूधाधारी चौक से सुखदेवानन्द मार्ग से लाकर बाघरौ नदी के पार्किंग स्थल पर पार्क किया जायेगा। इन वाहनों की वापसी कमलदास कुटिया पुलिस लाईन के सामने से आर0टी0ओ0 चौक होते हुए रा0राजमार्ग से होगी। विभिन्न राज्य परिवहन की बसें दूधाधारी चौक के पास बने मोतीचूर बस अड्डे पर पार्क करायी जायेगी, अथवा दिल्ली बाईपास होकर शंकराचार्य चौराहे से ऋषिकुल पुल पार कर ऋषिकुल मैदान पर बने बस अड्डे एवं अन्तरराज्य बस अड्डे पर पार्क होंगी। इनकी वापसी ऋषिकुल पुल से रा0राज0 मार्ग द्वारा होगी।

छोटे वाहन :-

इस मार्ग से आने वाले छोटे चारपहिया वाहन धोबीघाट पर बने बहुमंजिला पार्किंग स्थल, आनन्द वन समाधि के पास खाली मैदान तथा चमगादड़ टापू /पंतद्वीप के पार्किंग स्थलों पर पार्क कराये जायेंगे। उपरोक्त दिये गये पार्किंग स्थलों के भर जाने की स्थिति में इन मार्गों से आने वाले वाहनों को बाघरौ नदी के पार्किंग स्थल पर पार्क किया जायेगा।

6. बी0एच0ई0एल0, रोशनाबाद, मोहण्ड की ओर से आने वाले वाहन

हरिद्वार में यातायात सामान्य है तो इस दिशा से आने वाले सभी प्रकार के वाहनों को हरिद्वार क्षेत्र में निर्धारित पार्किंग स्थलों तक लाया जा सकता है। इस मार्ग से आने वाले वाहनों को हरिद्वार नगर के पार्किंग स्थलों के भर जाने पर धीरवाली में बनाये गये पार्किंग स्थल पर पार्क कराया जायेगा।

नोट :-

सामान्य दिनों की यातायात व्यवस्था में ये प्रायः ध्यान में रखा जायेगा कि हरिद्वार क्षेत्र में पार्किंग स्थलों के भर जाने पर दिल्ली से आने वाले यातायात को रूड़की से डाइवर्ट कर लंढौरा, लक्सर मार्ग से लाकर दक्षद्वीप के पार्किंग स्थलों पर पार्क किया जा सकता है तथा सहारनपुर से आने वाले यातायात को भगवानपुर से इमलीखेड़ा, धनौरी बहादुराबाद से बीएचईएल स्थित धीरवाली पार्किंग स्थल पर पार्क किया जायेगा। बहादुराबाद, रूड़की के यातायात आयतन का मूल्यांकन करते हुए उस मार्ग से आने वाले यातायात को भी बहादुराबाद बीएचईएल तिराहे से लाकर बीएचईएल स्थित धीरवाली पार्किंग स्थल पर भी पार्क किया जा सकता है।

हरिद्वार में वाहनों का दबाव अधिक होने की स्थिति में दिल्ली की तरफ से देहरादून जाने वाले वाहनों को रूड़की से ही भगवानपुर, छुटमलपुर से देहरादून की तरफ भेजा जायेगा। यह ध्यान रहे कि इन्हें मंगलौर से लंढौरा, लक्सर होते हुए हरिद्वार की तरफ ना भेजा जाये।

ऋषिकेश की तरफ से दिल्ली जाने वाले वाहनों को ऋषिकेश से वीरभद्र बैराज, चीला मार्ग से नजीबाबाद रोड से मंडावली, मंडावर, मुजफ्फरनगर होते हुए दिल्ली भेजा जायेगा।

“सामान्य दिनों में स्थानीय वाहन यातायात”

कुम्भ मेले के दौरान कोई भी टैक्सी/टाटा सूमो, रिक्शा/ताँगा एवं आटो रिक्शा रेलवे स्टेशन/रोडवेज के पास बने अपने स्टैंड से संचालित नहीं होंगे। टैक्सी तथा टाटा सूमो की 10-10 गाड़ियाँ ऋषिकूल बस स्टैंड में निर्धारित कर दी गई हैं व शेष टैक्सी तथा टाटा सूमो गाड़ियाँ नीलधारा पर निर्धारित पार्किंग स्थल से संचालित होंगी। रेलवे स्टेशन के पास बना ताँगा स्टैंड हिल बाई पास पर रोडवेज वर्कशॉप के समीप स्थानान्तरित किया जायेगा। टैक्सी, विक्रम तथा आँटो के रूट व संख्या निर्धारित किये जा चुके हैं। इनकी व्यवस्था निम्नवत रहेगी—

1. ज्वालापुर से आने वाले टैम्पो/विक्रम हिल बाईपास होते हुये रोडवेज वर्कशाप के पास बने पार्किंग स्थल तक आ-जा सकेंगे।
2. कनखल की ओर से आने वाले विक्रम/टैम्पो नया ऋषिकूल पुल होते हुए ऋषिकूल बस स्टैंड के अन्दर निर्धारित टैम्पो स्टैंड तक आ-जा सकते हैं।
3. ऋषिकेश, रायवाला, भूपतवाला, की ओर से आने वाले स्थानीय टैक्सी/विक्रम/टैम्पो दूधाधारी तिराहे से बाघरो नदी पार्किंग स्थल तक आ-जा सकेंगे।
4. नजीबाबाद, बिजनौर की तरफ से आ रहे मैक्स/सूमो/टैक्सी वाहन नीलधारा पर बने पार्किंग स्थल तक आ सकते हैं।

नोट :-

1. सामान्य दिनों में भी ललताराव पुल से हर की पैड़ी, भीमगौड़ा तिराहे तक सभी प्रकार के वाहनों का आवागमन प्रतिबन्धित रहेगा।
2. स्थानीय व्यापारी एवं आम जनता की सुविधा को ध्यान में रखते हुये सामान्य दिनों में मेला क्षेत्र में स्कूटर/मोटर साईकिल के आवागमन हेतु वाहन पास निर्गत किये जायेंगे जिसके आधार पर इन्हें प्रतिबन्धित क्षेत्र में प्रवेश दिया जायेगा।
3. घरेलू सामान, दूध की गाड़ी, पेय पदार्थ, रसोई गैस, मरीज, स्कूल के बच्चों के तिपहिया वाहनों के आवागमन हेतु वाहन पास निर्गत किये जायेंगे जिसके आधार पर इन्हें प्रतिबन्धित क्षेत्र में आने जाने की अनुमति होगी।
4. अपर रोड क्षेत्र में हर की पौड़ी से कोतवाली तक के स्थानीय व्यापारियों के निजी वाहनों को भी दुकानों के सामने खड़ा नहीं करने दिया जायेगा। इन वाहनों के लिए अपर रोड स्थित पुराना टैक्सी स्टैंड (पालीवाल धर्मशाला के सामने) तथा मोहन जोकिंन प्राईमरी स्कूल के मैदान (कोतवाली के बगल से) में निर्धारित पार्किंग स्थल पर खड़े किये जायेंगे।

इसके अतिरिक्त स्टेशन रोड पर भी स्थानीय व्यापारियों के वाहन सड़क के ऊपर पार्क नहीं किये जायेंगे व इन वाहनों को रेलवे स्टेशन के अन्दर पुरुषार्थी मार्केट के पास खड़ा किया जायेगा।

5. कुम्भ मेले के दौरान सामान्य दिनों में गौरीशंकर पर प्रदर्शनी व सांस्कृतिक कार्यक्रम होंगे, जिसमें काफी संख्या में स्थानीय नागरिक व यात्रीगण अपने वाहनों द्वारा वहां जायेंगे। प्रदर्शनी में जाने वाले वाहन चण्डीघाट चौक से नीलधारा होते हुए गौरीशंकर में बने पार्किंग स्थल पर खड़े किये जायेंगे। वापसी में ये वाहन गौरीशंकर से महामण्डलेश्वर नगर होते हुए वाहनों के लिए बने अस्थायी पुल द्वारा केशवाश्रम होते हुए होगी।

6. चण्डीद्वीप में बने शंकराचार्यों के कैम्प में जाने के लिए लालजीवाला मोटर मार्ग से फायर सर्विस की लाईन होते हुए पहुंचा जा सकता है। इस मार्ग का प्रयोग केवल पास धारी वाहन ही करेंगे।
7. महामण्डलेश्वर नगर हेतु संतो के वाहनों का आवागमन केशवानन्द आश्रम के सामने बने मार्ग/अस्थायी पुल द्वारा होगा।
8. कुम्भ मेले के दौरान यात्रियों की सुविधा हेतु सिटी बसें चलाई जा रही हैं जो शहर के दूरस्थ स्थानों/पार्किंग स्थलों से यात्रियों को ऋषिकुल बस स्टैंड/दूधाधारी बस स्टैंड तक लायेंगी।
9. ड्यूटी प्वाइंटों पर तैनात कर्मचारी यह सुनिश्चित करेंगे कि ऑटो/विक्रम/सिटी बसें निर्धारित स्टैंड/स्टॉप पर ही सवारियों को उतारें व चढ़ायें। सड़क के ऊपर कोई भी वाहन रोककर सवारी चढ़ायेंगा/उतारेंगा नहीं।